

مَجْمَعُ الْمَلِكِ فَهْدِ الطَّبَائِعَةِ لِلْخَطِّ الشَّيْخِ  
بِالْمَدِينَةِ الْمَكُونَةِ

# شاہ فہد قرآن کریم پرنٹنگ کمپلیکس

قرآن کریم کی نشر و اشاعت کا سب سے بڑا مرکز

از قلم:

ڈاکٹر محمد یوسف حافظ ابو طلحہ

[mdyusufalha@gmail.com](mailto:mdyusufalha@gmail.com)

برقی اشاعت

رمضان 1442ھ - اپریل 2021ء

## بِسْمِ اللَّهِ الرَّحْمَنِ الرَّحِيمِ

قرآن کریم کی نشر و اشاعت کا سب سے بڑا مرکز اُسی بستی میں قائم ہے جہاں پیارے نبی صلی اللہ علیہ وسلم پر دس سالوں تک قرآن کریم کا نزول ہوتا رہا، اور جہاں آپ صلی اللہ علیہ وسلم ہر رمضان میں جبریل امین کے ساتھ قرآن کریم کا دور کیا کرتے تھے، عقیدت کی وہ مقدس بستی مدینہ کہلاتی ہے، اور اشاعت کا وہ عظیم مرکز مجمع الملک فہد لطباعة المصحف الشریف (شاہ فہد قرآن کریم پرنٹنگ کمپلیکس) کے نام سے جانا پہچانا جاتا ہے۔ اس کمپلیکس نے تین سو اکسٹھ (361) قسم کی متنوع مطبوعات و منشورات شائع کی ہیں، اور افتتاح سے لیکر اب تک سینتیس سال میں تقریباً بتیس کروڑ مطبوعات و منشورات تقسیم کر چکا ہے، اور فی الحال ایک سال میں ایک کروڑ اسی لاکھ سے زیادہ مختلف مطبوعات و منشورات شائع کرنے کی صلاحیت رکھتا ہے۔ اس عظیم ادارے کا مختصر تعارف پیش خدمت ہے۔

## تاسیس اور افتتاح

شاہ فہد بن عبد العزیز - رحمہ اللہ - نے عالم اسلام کی ضرورت کو محسوس کرتے ہوئے 16/ محرم 1403ھ (1982ء) میں سنگ بنیاد رکھا، اور 6/ صفر 1405ھ (1984ء) کو افتتاح کیا۔

## اہداف و مقاصد

- 1- عالم اسلام میں رائج متواتر قراءتوں میں مصحف (قرآن) کی اشاعت۔
- 2- عالم اسلام میں رائج متواتر قراءتوں میں قرآن کریم کی ریکارڈنگ۔
- 3- دنیا کی زندہ زبانوں میں قرآن کریم کے تراجم اور تفاسیر کی اشاعت۔
- 4- علوم قرآن کا اہتمام اور اس فن کے عمدہ قلمی نسخے (Manuscripts) کی تحقیق۔
- 5- قرآن اور علوم قرآن سے متعلق ریسرچ کا اہتمام۔
- 6- کمپلیکس کی مطبوعات و منشورات کے ذریعہ مسلمانان عالم کی ضرورتوں کی تکمیل۔
- 7- کمپلیکس کی مطبوعات و منشورات کو انٹرنیٹ، اور مختلف ایپس کے ذریعہ فروغ دینا۔

## کمپلیکس کا رقبہ اور عملہ

کمپلیکس ڈھائی لاکھ مربع میٹر اراضی پر پھیلا ہوا ہے جس میں مسجد، تنظیمی دفاتر، پریس، لائبریری، گودام، بک سٹال، کلینک، اور پارکنگ وغیرہ سب شامل ہیں، گویا وہ اپنے آپ میں مکمل ایک ثقافتی بستی ہے۔ وزارت برائے اسلامی امور کی نگرانی میں وہاں گیارہ سو سے زائد عملہ کام کرتا ہے جن میں علماء اور پروفیسران بھی ہیں اور تکنیکی و انتظامی عملہ بھی۔

## کارہائے نمایاں

شاہ فہد کمپلیکس اعلیٰ علمی و تکنیکی صلاحیت، اور جدید ٹکنالوجی کے ذریعہ نہایت عمدگی اور پختگی کے ساتھ کارہائے نمایاں انجام دے رہا ہے، ذیل کی سطروں میں انہیں اختصار کے ساتھ سپردِ قسط اس کیا جاتا ہے۔

1) کمپلیکس نے عالم اسلام میں رائج آٹھ روایتوں میں چودہ طرح کے مصاحف (قرآن کے نسخے) شائع کیا ہے: تین نسخے حفص کی روایت میں، دو وُرش کی روایت میں، دو قالون کی روایت میں، تین دوری کی روایت میں، ایک شعبہ کی روایت میں، ایک سوسی کی روایت میں، ایک بزی کی روایت میں، اور ایک قبل کی روایت میں۔ (یہ آٹھوں نام دوسری اور تیسری صدی ہجری کے مشہور قراء کے ہیں)۔

کتابت اور طباعت پر شیخ علی بن عبد الرحمن الخذیفی کی زیرِ صدارت چار رکنی علمی کمیٹی نگرانی کرتی ہے۔ ہر ممبر مصحف کے قلمی نسخے کا تنہا مراجعہ (نظر ثانی) کرتے ہیں، اور اپنے ملاحظات تحریر کرتے ہیں، پھر ان ملاحظات پر میٹنگ میں تبادلہء خیال ہوتا ہے۔ اور کمیٹی کے فیصلے کے بعد تصحیح کا کام ہوتا ہے، پھر تصحیح شدہ نسخہ علمی کمیٹی کے پاس دوبارہ مراجعہ کے لیے جاتا ہے، یہاں تک کہ کمیٹی کو اطمینان ہو جائے۔ پھر کمیٹی طباعت کی تیاری کی اجازت دیتی ہے۔ اور

تیاری کے اس مرحلے میں بھی نہایت دقت کے ساتھ کمیٹی نگرانی کرتی ہے یہاں تک اسے اطمینان ہو جائے۔

(2) کمپلیکس نے دس طرح کے آڈیو ٹیپس نشر کیا ہے: چھ حفص کی روایت میں (شیخ علی الحذیفی، شیخ ابراہیم بن الأخصر القیم، شیخ محمد ایوب محمد یوسف، شیخ عبداللہ بن علی بصر، شیخ عماد زہیر حافظ اور شیخ خالد بن سلیمان المہناکی آواز میں)، اور ساتواں: قالون کی قراءت میں شیخ علی الحذیفی کی آواز میں، آٹھواں: ورش کی قراءت میں شیخ ابراہیم بن سعید الدوسری کی آواز میں، نواں: شعبہ کی قراءت میں شیخ علی الحذیفی کی آواز میں، دسواں: سکھانے والا آڈیو مصحف (آخری پانچ پارے) حفص کی قراءت میں شیخ علی حذیفی اور ابراہیم بن الأخصر کی آواز میں۔

یہ آڈیو ٹیپس مذکورہ بالا علمی کمیٹی کی نگرانی میں ہی تیار کئے جاتے ہیں۔ یہ آڈیو ٹیپس درج ذیل لنک پر دستیاب ہیں:

<https://audio.qurancomplex.gov.sa/>

(3) کمپلیکس نے حفاظ کے لئے حفص کی قراءت میں بیس سے زائد تجوید کا دورہ کرایا، جن سے تقریباً پانچ سو حفاظ فارغ ہو چکے ہیں۔ یہ دورے مسجد نبوی میں منعقد کئے جاتے ہیں، ایک دورہ تقریباً سات مہینے کا ہوتا ہے، اور ایک کے مکمل ہوتے ہی دوسرے کا آغاز کر دیا جاتا ہے۔

(4) کمپلیکس میں تراجم کیلئے ایک مستقل مرکز قائم کیا گیا ہے، جس کا مقصد ہے: عالم اسلام کی ضرورتوں کو ملحوظ رکھتے ہوئے دنیا کی مختلف زبانوں میں قرآن کریم، تفاسیر اور علوم قرآن کے تراجم تیار کرنا، کمپلیکس کو عالم اسلام سے موصول ہونے والے تراجم کا تجزیہ کرنا، ترجمے میں درپیش مسائل کا حل تلاشنا، اور اس میدان میں بحث و تحقیق کا کام کرنا۔ وغیرہ وغیرہ۔

(5) کمپلیکس نے ترجمہ سینٹر کی زیر نگرانی دنیا کی چوتھ (74) زبانوں میں قرآن کریم کے تراجم شائع کئے ہیں: (39) ایشیائی زبانیں، (16) یورپین زبانیں اور (19) افریقی زبانیں۔

(6) کمپلیکس نے قرآنیات ریسرچ سینٹر قائم کیا ہے، جس کا مقصد ہے: ایسے تفاسیر کی اشاعت جن کا ترجمہ مختلف زبانوں میں ممکن اور خاص و عام کے لئے مفید ہو، قرآنیات پر بحث و تحقیق کو فروغ دینا، متنوع علمی کتابیں، ڈکشنری، انسائیکلو پیڈیا، ڈیٹا، اور فہرست وغیرہ تیار کرنا، قدیم عمدہ کتابوں کی تحقیق کرنا، اور قرآن اور علوم قرآن کے متعلق اعتراضات و شبہات کا ٹھوس اور مدلل جواب دینا، وغیرہ، وغیرہ۔

(7) کمپلیکس نے قرآنیات ریسرچ سینٹر کی زیر نگرانی قرآنی علوم و مباحث پر (31) سے زائد کتابیں شائع کی ہیں، جیسے: التفسیر المیسر، المیسر فی غریب القرآن الکریم، الاتقان فی علوم

القرآن (تالیف: سیوطی)، تقریب النشر فی القراءات العشر (تالیف: جزری)، فہرس مخطوطات التفسیر و علوم القرآن فی مکتبات المدینۃ المنورۃ، وغیرہ وغیرہ۔

(8) کمپلیکس نے ریسرچ سینٹر کی زیر نگرانی قرآنیات کے مختلف موضوعات پر سات سیمینار اور کنونشن کا انعقاد کیا، اور چار سیمینار میں پیش کئے جانے والے مقالات اور ریسرچ پیپرس کو (29) جلدوں میں شائع کیا۔

(9) کمپلیکس قرآنیات سے متعلق ششماہی ریفریڈ جرنل "مجلة البحوث والدراسات القرآنية" (Journal of Quranic Research and Studies) کے نام سے محرم 1427ھ (فروری 2006ء) سے شائع کر رہا ہے، اور اب تک بیس سے زائد شمارے شائع ہو چکے ہیں۔ جرنل کی خصوصی ویب سائٹ درج ذیل لنک پر ہے:

<http://jqrs.qurancomplex.gov.sa/>

(10) کمپلیکس نے 1428ھ میں ڈیجیٹل ریسرچ سینٹر قائم کیا تاکہ قرآنی نصوص، مصطلحات، تفاسیر اور تراجم کو یکساں اور اعلیٰ معیار کے مطابق ڈیجیٹل کر دیا جائے، قرآنی نصوص کے ڈیجیٹل پروگرامس اور ایپس کا جائزہ لے کر ان کا متبادل (Altenate) پیش کیا جائے۔ اور الیکٹرانک میڈیا میں قرآن کریم کے نصوص (text) اور تلاوتوں کے لیے ڈیجیٹل تصدیق نامے (Verification Certificate) جاری کیے جائیں۔



## ڈیجیٹل اور الیکٹرانک کارنامے

ذیل میں کمپلیکس کی الیکٹرانک اور ڈیجیٹل کارناموں کا ذکر کیا جا رہا ہے:

(1) وینڈوز فون آپریٹنگ سسٹم کے لیے حفص کی روایت میں (مصحف المدینۃ النبویۃ) ایپ لانچ کیا، جس کی خدمات بارہ عالمی زبانوں میں دستیاب ہیں۔

(2) وینڈوز 8-8-1 آپریٹنگ سسٹم کے لیے (مصحف المدینۃ النبویۃ) ایپ لانچ کیا یہ مائیکروسوفٹ کے ایپس پلیٹ فارم پر دستیاب ہے، ٹیبلیٹ، لیپ ٹاپ، ڈیسک ٹاپ پر کام کرتا ہے، اور اس کی خدمات عربی اور انگریزی دوزبانوں میں میسر ہیں۔

(3) مصحف المدینۃ برائے کمپیوٹر اشاعت لانچ کیا، یہ ایسا پروگرام ہے جس سے قرآنی آیات کو عثمانی رسم الخط میں کمپیوٹر کے دوسری ڈاکومنٹس میں نقل کرنا نہایت آسان ہوتا ہے، یہ پروگرام اس لنک پر دستیاب ہے:

<https://nashr.qurancomplex.gov.sa/site/>

(4) "مصحف المدینۃ ایپ برائے اسکول اشاعت" لانچ کیا جو کمپیوٹر اشاعت والے پروگرام کا ہلکا ورژن ہے، اس کے لئے بیرونی سافٹ ویئر کی ضرورت نہیں پڑتی، اس میں ایک

روایت کے لئے صرف ایک فاونٹ ڈاون لوڈ کرنے کی ضرورت ہے، جبکہ کمپیوٹر اشاعت میں ایک روایت کے لئے چھ سو چار (604) فاونٹ ڈاون لوڈ کرنے کی ضرورت پڑتی تھی، یہ ایپ اس لنک پر دستیاب ہے :

<http://nashrsmadrasi.qurancomplex.gov.sa/>

(5) ios اور android آپریٹنگ سسٹم کے لیے (مصحف المدینۃ النبویۃ) ایپ حفص کی روایت میں لانچ کیا۔ اس ایپ میں نو طرح کی تلاوت، سات نصی تراجم، سات صوتی تراجم، التفسیر المیسر اور کمپلیکس کی اور کئی اشاعتیں شامل ہیں، اور بہت ساری الیکٹرانک امتیازی خصوصیات کا حامل ہے، اس کی خدمات تیرہ عالمی زبانوں میں دستیاب ہیں: عربی، اردو، انگریزی، فارسی، فرانسیسی، اسپینی، جرمن، ترکی، جاپانی، اطالوی، انڈونیشی، سواحلی، اور ہوسا، اس کی لنک ہے:

<http://onelink.to/madinaquran>

(6) معذورین کے لئے اشارہ کی زبان میں سورہ فاتحہ اور تیسویں پارے کی مختصر تفسیر لانچ کیا، یہ تفسیر کلمات کے معانی، سورت کی تفسیر کا خلاصہ، اور

اہم فوائد و احکام پر مشتمل ہے۔ اور اس کے لئے ایک خصوصی ویب سائٹ بھی لانچ کی ہے، جس کی لنک ہے:

<http://sign.qurancomplex.gov.sa/>

(7) نابینا لوگوں کے لئے برایل سسٹم کے مطابق مصحف المدینۃ النبویۃ لانچ کیا، اسے تیار کرنے میں جو وقت اور محنت لگی ہے اس کا اندازہ مشکل ہے۔

(8) معذورین کے لئے صوتی تعلیمات سے قرآن کریم سکھانے کی ویب سائٹ لانچ کی ہے، اس کی خدمات عربی، اردو، انگریزی، فارسی، چینی، فرانسیسی، اسپینی، جرمن، ترکی، روسی، انڈونیشی، پرتگالی اور یورپا زبانوں میں دستیاب ہیں، اس کی لنک ہے:

<http://qsound.qurancomplex.gov.sa/>

(9) ڈیجیٹل ریسرچ سینٹر نے متعدد آپریٹنگ سسٹم کے پلیٹ فارم پر قرآن کریم کے (77) ایپس کا مراجعہ کیا، جن میں اکیس (21) ایپس میں جوہری غلطیاں پائی گئی ہیں، اور شاہ فہد کمپلیکس نے ان ایپس کو بلاک کرنے کے لئے متعلقہ پلیٹ فارم ایپل، گوگل اور مائکروسوفٹ سے رابطہ کیا ہے۔

(10) یہ سینٹر کمپلیکس کی مطبوعات کو ڈیجیٹل فارمیٹس میں تبدیل

کرتا ہے، اب تک بارہ کتابوں کو ڈیجیٹل فارمیٹس میں تبدیل کر چکا ہے:

(۱) أصول الإيمان-

(۲) التفسیر المیسر-

(۳) التجوید المیسر-

(۴) المیسر فی غریب القرآن الکریم-

(۵) النشر فی القراءات العشر-

(۶) تقریب النشر-

(۷) وقوف القرآن وأثرها فی التفسیر-

(۸) لطائف الإشارات فی فنون القراءات-

(۹) الفقه المیسر-

(۱۰) كتابة المصحف الشريف وطباعته: تاريخها وأطوارها-

(۱۱) فهرس مخطوطات التفسیر وعلوم القرآن فی مكتبات المدينة

المنورة-

(۱۲) کمپلیکس سے شائع ہونے والے قرآن کے تراجم کی ببلوگرافی-

اس کے علاوہ قرآن کریم کے گیارہ تراجم کو ڈیجیٹل فارمیٹس میں تبدیل کر چکا ہے: انگریزی، جرمن، فرانسیسی، ترکی، نیپالی، روسی، چینی، سواحلی (کینیا کی زبان)، فولانی (افریقہ وسطی کی زبان)، امیزلغ (شمالی افریقہ کی زبان)، اور دری (افغانستان کی زبان)۔

(11) یہ سینٹر ڈیجیٹل پروگرامس اور ایپس کے لئے آڈیو ٹیپس تیار کرتا ہے، اب تک درج ذیل مواد پر کام مکمل ہو چکا ہے: قرآن کریم کے متعدد تراجم (اردو، انگریزی، فرانسیسی، اسپینی، ہوسا، سواحلی)، التفسیر المیسر، التجوید المیسر، کتاب المیسر فی غریب القرآن الکریم، اور التجوید المیسر سے ماخوذ احکام تجوید سے متعلق متنوع سوالات، وقف کے قواعد و رموز اور عملی تطبیق۔

(12) قرآن کی تمام سورتوں کے ناموں کی ڈیجیٹل فہرست تیار کر چکا ہے، ہر سورت کی ڈیٹا کے عناصر ہیں: سورت کا مشہور نام، اس کا سبب، دیگر توفیقی واجتہادی نام (دلائل کے ساتھ)، سورت کے مقاصد و موضوعات کا خلاصہ، نزول کے اعتبار سے سورت کی ترتیب، مکی اور مدنی کا بیان (اقوال اور ترجیح کے ساتھ)، اور آیات کی تعداد (اقوال کے ذکر کے ساتھ)۔ اس فہرست کا

خلاصہ ios اور android آپریٹنگ سسٹم کے لیے جو (مصحف المدینۃ النبویۃ) ایپ ہے اس کے ساتھ درج کر دیا گیا ہے۔

(13) ڈیجیٹل ریسرچ سینٹر نے انٹرنیٹ پر عربی اور اردو زبان میں اپنی ویب سائٹ ڈیزائن کی ہے، جو کمپلیکس کی مطبوعات و منشورات کے لئے ڈیجیٹل لائبریری، اور آن لائن قرآن سیکھنے والوں کے لئے الیکٹرانک پورٹل کی حیثیت رکھتی ہے، اس کے ذریعہ کمپلیکس کے ڈیجیٹل پروڈکٹس کو عام کیا جاتا ہے۔ اس ویب سائٹ کی لنک ہے:

[/http://drc.qurancomplex.gov.sa](http://drc.qurancomplex.gov.sa)

(14) کمپلیکس نے (TTF= True Type Font) فارمیٹ میں رسم عثمانی کے ایسے فونٹس تیار کئے ہیں جو عالمی سسٹم یونیکوڈ کے مطابق ہیں، اس فونٹ کے مطابق اب تک کمپلیکس نے آٹھ روایتوں میں مصحف تیار کیا ہے۔

(15) عربی زبان کے دیگر فونٹس (رسم الخط) بھی عام استعمال کے لیے تیار کیا ہے، جو عالمی سسٹم یونیکوڈ کے مطابق ہیں، جیسے خط نسخ، خط

المدرجات، خط برائے کلمہ توحید، اور بسم اللہ الرحمن الرحیم، بچوں کی تعلیم کے لیے مخصوص رسم الخط وغیرہ۔ یہ سارے فونٹس اس لنک پر دستیاب ہیں:

<https://fonts.qurancomplex.gov.sa/>


(16) عثمانی رسم الخط کے بعض رموز کو انٹرنیشنل سسٹم عربی یونیکوڈ میں درج کرا چکا ہے۔ اور اس میں مزید اضافے کی کوشش جاری ہے۔

(17) مصحف المدینہ کے عثمانی رسم الخط کو کمپیوٹر پروگراموں کے ذریعہ بہتر سے بہتر بنانے کا عمل جاری ہے، تاکہ کلمات اور سطروں کے درمیان مسافت میں یکسانیت ہو، سونٹے، علامات وقف، اعراب، آیت نمبر وغیرہ مناسب جگہ پر خوبصورت انداز میں سیٹ ہوں۔ حفص اور ورش کی روایت پر کام مکمل ہو چکا ہے۔

(18) ایسے متعدد سافٹ ویئرز اور کمپیوٹر ٹولز کو ڈیولپ کیا جو کمپلیکس میں ڈیجیٹل تیاری کے مراحل کے دوران الکٹرانک آڈیٹنگ میں استعمال کئے جاتے ہیں۔ ان سافٹ ویئرز اور ٹولز کی وجہ سے کم وقت، کم محنت میں غلطیوں کی نشاندہی ہوتی ہے۔

(19) فونٹ جنریٹر سسٹم تیار کیا جو ہاتھ سے لکھے ہوئے مصحف کے خط کے نوک و پلک کو آراستہ کر کے ٹرو ٹائپ فونٹ میں تبدیل کر دیتا ہے۔

(20) سورہ فاتحہ اور عم پارہ کے روسی ترجمہ کا سافٹ ویئر تیار کیا۔ اس میں چار قراء کی تلاوت، اور صوتی ترجمہ کے ساتھ ساتھ نص قرآنی اور ترجمے کے عینی مشاہدے کی بھی سہولت ہے۔



کمپلیکس نے عصر حاضر کی ضرورتوں کو محسوس کرتے ہوئے قرآن، علوم قرآن، تراجم، تفاسیر، کمپیوٹر سروسز برائے قرآن، کمپلیکس کی دوسری مطبوعات اور دیگر متنوع خدمات کے لئے، نیز زائرین کو کمپلیکس کی خدمات سے متعارف کرانے کے لئے سولہ (16) ویب سائٹس لانچ کیا ہے، جن میں سے بعض کا ذکر پہلے ہو چکا ہے۔



## ٹریننگ اینڈ ڈویلپمنٹ یونٹ

کمپلیکس اس یونٹ کے ذریعہ انتظامی اور تکنیکی عملہ کو ٹریننگ دیتا ہے تاکہ ان کی صلاحیتوں کو نکھارا جائے، اور عمل کی بڑھتی ضرورتوں اور نئی مشنری کے شانہ بشانہ چل سکیں۔

## کمپلیکس کے پروڈکٹس کی اعلیٰ کوالیٹی

شاہ فہد کمپلیکس نہایت اعلیٰ کوالیٹی کا پروڈکٹس تیار کرتا ہے، غایت درجہ کی اعلیٰ انسانی صلاحیتیں، اڈوانس نئی ٹکنالوجی اور نہایت ہی معیاری میٹیریل کا استعمال کرتا ہے، اور کوالیٹی مینجمنٹ کا پختہ نظام اسے چار چاند لگا دیتا ہے، ہر کام مرحلہ وار اور منظم نگرانی کے ساتھ انجام پاتا ہے، ہر نگران کے پاس ایک خاص مہر ہوتی ہے تاکہ اپنے زیر نگرانی انجام پانے والے عمل پر اپنی مہر ثبت کر دے، مبدا اگر کسی عمل میں کوئی غلطی ہوتی ہے تو اس مہر کے ذریعے اس نگران کی پہچان کی جاتی ہے جس کی نگرانی میں وہ عمل انجام پایا ہے، اور جزائی نظام (جرمانہ) اس پر نافذ کیا جاتا ہے۔ اور غلطی پکڑنے والے کی نوازش اور حوصلہ افزائی کی جاتی ہے۔

## مطبوعات و منشورات کی تقسیم

شاہ فہد کمپلیکس نے اپنی مطبوعات و منشورات کو 1405ھ سے پوری دنیا میں تقسیم کرنا شروع کیا ہے، تقسیم کی جانے والی مطبوعات و منشورات کی مجموعی تعداد تقریباً بتیس کروڑ ہے۔ صرف حجاج کرام کے مابین عموماً ہر سال تقریباً اٹھارہ لاکھ نسخے تقسیم کئے جاتے ہیں جس کی مجموعی تعداد تقریباً چار کروڑ اسی لاکھ پہنچ چکی ہے۔ اور کمپلیکس کی وزٹ کرنے والے ہر شخص کو بھی ہدیہ دیا جاتا ہے، اور سال میں دنیا کے مختلف ممالک کے چار لاکھ سے زیادہ لوگ کمپلیکس کی وزٹ کرتے ہیں۔

## مستقبل کے منصوبے

کمپلیکس سابقہ پروڈکٹس میں اضافہ اور اسے ڈیولپ کرنے کے ساتھ ساتھ مستقبل کے لئے متنوع قسم کے منصوبے بھی رکھتا ہے، بالخصوص جدید ٹکنالوجی اور کمپیوٹر پروگرامس کو قرآنیات کی خدمت کے لئے مسخر کرنے کا عزم رکھتا ہے، جیسے قرآن کریم کی خدمت کے لئے خصوصی ڈیٹا بیس تیار کرنا،

معذورین کے لئے نت نئے پروگرامس اور ایپس تیار کرنا، مصحف کا ڈیجیٹل فارمیٹس تیار کرنا وغیرہ وغیرہ۔

رب العالمین سے دعا ہے کہ قرآن کریم کے اس مضبوط قلعہ کی حفاظت فرمائے، بانی کے لئے اسے صدقہ جاریہ بنائے، اور جملہ ذمہ داران کو مخلصانہ سعیِ پیہم کی توفیق عطا فرمائے۔

### اہم حوالہ جات:

- ۱- مجمع الملك فهد لطباعة المصحف الشريف بالمدينة المنورة: مسيرة وإنجازات، ط ۱۴۴۰۔  
<https://qurancomplex.gov.sa/kfgqpc-books-booklets-complexbooklet/>
- ۲- دليل الأعمال التقنية في مجمع الملك فهد لطباعة المصحف الشريف بالمدينة المنورة حتى عام ۱۴۴۰ھ۔  
<https://qurancomplex.gov.sa/kfgqpc-books-booklets-complexttechguide/>
- ۳- شاہ فہد قرآن کریم پرنٹنگ کمپلیکس کی آفیشل ویب سائٹ:  
<https://qurancomplex.gov.sa/>

